

2nd March 1966]

கனம் திரு. எம். பக்தவத்சலம் : நூலகங்கள் எல்லாம் இந்த நூல்களை வாங்கிக்கொள்ள வேண்டுமென்று கூறியிருக்கிறோம். சில நூலகங்கள் நல்ல புத்தகங்களை வாங்கி வைப்பதில் அக்கறை காட்டுவதில்லை என்பது ஒரு குறை. அவர்கள் கமிஷன் கேட்கிறார்கள். 10 சதவீதம் அல்லது 25 சதவீதம் கொடுக்க வேண்டுமென்று கேட்கிறார்கள். ஆகவே, அவர்களும் இதில் எல்லாம் அக்கறை எடுத்துக்கொள்ள வேண்டும். கிளை நூலகங்கள் அதிகமாக ஏற்படுத்திக்கொண்டிருக்கிற இந்த நேரத்தில் நல்ல முறையில் இதையெல்லாம் பயன்படுத்திக்கொள்ள வேண்டுமென்பதை வற்புறுத்திச் சொல்ல விரும்புகிறேன்.

குழந்தைகளுக்கான சிறந்த நூல்களுக்கு மத்திய அரசாங்கப் பரிசு.

*156 கேள்வி.—**திரு. கரு. சீமைச்சாமி :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) குழந்தைகளுக்காக வெளியிடும் சிறந்த புத்தகங்களுக்கு டெல்லி அரசாங்கம் பரிசு கொடுக்கிறதா?

(இ) ஆம் என்றால், விவரம் என்ன?

THE HON. SRI M. BHAKTAVATSALAM : (a) Yes.

(b) Prize competitions for Children's literature are conducted by the Government of India from time to time after giving due publicity. Authors and Publishers, who desire to compete for the prize, should submit their books or manuscripts suitable for children to the officer notified for the purpose. Prizes are awarded by the Government of India to the authors of books, which in their opinion, are of outstanding merit. The amount of each prize is Rs. 1,000. The number of prizes to be awarded in each competition and other details of the scheme will be announced by the Government of India at the appropriate time. The competition is open to all citizens of India.

திரு. கரு. சீமைச்சாமி : தமிழகத்திலே உள்ள சிறந்த எழுத்தாளர்களுக்கு அரசாங்கம் ஏதாவது உதவி செய்கிறதா? அவரவர்கள் தாங்களே கையால் எழுதிய புத்தகங்களை அரசாங்கமே அச்சடித்துக் கொடுப்பதற்கு ஏற்பாடு செய்யுமா?

கனம் திரு. எம். பக்தவத்சலம் : அரசாங்கம் என்ன என்ன நூல்களைத் தாங்களே பிரசுரிக்கலாம் என்று கருதுகிறார்களோ அவற்றைப் பிரசுரிக்கிறார்கள். சிறந்த குழந்தை நூல்களுக்கு, பாராட்டுதல், பரிசு வழங்கப்படுகிறது. தமிழகத்திலே குழந்தைப் பாக்களைப் பொறுத்தவரையில், “புலவர் மகன்”, “எங்கள் தோட்டம்” என்ற நூல்களுக்கு எல்லாம் பரிசுகள் வழங்கப்பட்டிருக்கின்றன.

புலவர் கா. கோவிந்தன் : தலைவரவர்களே, சிறு குழந்தைகள் விரும்பிப் படிக்கக்கூடிய முறையிலே, இளைஞர் கலைக் களஞ்சியம் ஒன்று வெளியிடுவதற்கு அரசாங்கம் வழிவகை செய்திருக்கிறதா?

கனம் திரு. எம். பக்தவத்சலம் : அதைப்பற்றி இப்பொழுது என்னிடம் தகவல் இல்லை.

திரு. வை. சங்கரன் : இதற்கு டில்லி அரசாங்கம் பரிசு கொடுக்கிறார்கள். நம்முடைய அரசாங்கமும் இதைப்போன்ற புத்தகங்களுக்கு ஊக்கம் அளிக்க நடவடிக்கை எடுக்குமா?

கனம் திரு. எம். பக்தவத்சலம் : இந்திய அரசாங்கம் பரிசு கொடுக்கிறது. அதற்கு இந்த அரசாங்கத்தின் மூலமாகத்தான் நடவடிக்கை எடுத்துக்கொள்ளப்பட்டுவருகிறது.

[2nd March 1966

திரு. சா. கணேசன் : சிறுவர் கலைக் களஞ்சியம் (சில்ரன்ஸ் என்சைக்ளோப்பீடியா) தமிழ் வளர்ச்சிக் கழகத்தால் தயாரிக்கப்பட்டு வருகிறது என்பது அரசாங்கத்திற்குத் தெரியுமா? அதற்கு அரசாங்கம் எவ்வாறு உதவி செய்து வருகிறது?

கனம் திரு. எம். பக்தவத்சலம் : அது அரசாங்கத்திற்குத் தெரியும். என்ன உதவி செய்யக்கூடும், என்ன உதவி செய்யமுடியும் என்பதெல்லாம் முடிவு செய்யப்பட்டிருக்கிறது. அதைப்பற்றிய விவரங்களுக்குத் தனியாகக் கேள்விபோட்டால் விவரங்கள் சொல்லலாம்.

MR. SPEAKER : Questions are over.

[Note.—An asterisk (*) at the commencement of a speech indicates revision by the Member.]

II.—GENERAL DISCUSSION ON THE BUDGET FOR 1966-67—cont.

* **திரு. கே.ஆர். ஆர்.எம். கரியமாணிக்கம் அம்பலம் :** மதிப்புக்குரிய சபாநாயகர் அவர்களே, இந்த ஆண்டு நிதிநிலை அறிக்கையின் மீது என்னுடைய கருத்துக்களைக் கூற விரும்புகிறேன்.

9-3C
a.m.

விவசாயத்திற்கு மிக மிக முக்கியத்துவம் அளிக்கப்படுகிறது என்று கூறப்படுகிறது. அமைச்சர்கள் பேசும்போதெல்லாம் விவசாயத்திற்காக ஏராளமாகச் செலவு செய்கிறோம் என்று கூறுகிறார்கள். ஆனால் எங்கள் பிராந்தியமான கிழக்கு இராமநாதபுரம் பகுதியில் ஒவ்வொரு வருஷமும் தண்ணீர் பஞ்சம் ஏற்பட்டு பஞ்சத்தால் விவசாயிகள் வாடி வதங்கிக்கொண்டிருக்கிறார்கள். அங்கு ஒரு தண்ணீர் இரண்டு தண்ணீர் பஞ்சந்தான் ஏற்படுகிறது. அதனால் அங்கே நெல் சாலியாகப் போகும் நிலைமையைப் பார்க்கிறோம். அதே நேரத்தில் பச்சத்தில் இருக்கிற மதுரை ஜில்லா போன்ற இடங்களில் இரண்டு போகும், மூன்றுபோகும் சாகுபடி செய்வதற்குத் தண்ணீர் கொடுப்பதையும் பார்க்கிறோம். எங்கள் பகுதியிலே ஒரு தண்ணீரே கிடைக்காமல் இருக்கும்போது அங்கு மூன்று போகும் வளைவிக்கத் தண்ணீர் கொடுக்கிறார்கள். அமைச்சர்கள் நினைத்தால் கிழக்கு இராமநாதபுரம் பகுதிக்குத் தண்ணீர் கொடுக்கலாம். அவர்களுக்கு, தண்ணீர் கொடுக்க மனம் இல்லையென்றுதான் தெரிகிறது.

கனம் திரு. பூ. கக்கன் : நல்ல மனது இல்லாமலா வைகை அணைக் கட்டைக் கட்டி தண்ணீர் கொடுத்துக் கொண்டிருக்கிறோம்.

திரு. கே.ஆர். ஆர்.எம். கரியமாணிக்கம் அம்பலம் : வைகை அணைக் கட்டுத் தண்ணீர் திருமங்கலத்திற்கும் மதுரை ஜில்லாவுக்கும் தான் போகிறது. இராமநாதபுரம் ஜில்லா எங்கே பயன்படுகிறது? மேலூர் பகுதிக்கு அதிகமாகத் தண்ணீர் போகிறது. அங்குதான் எக்ஸ்டன்ஷன் கிடைக்கிறது. அமைச்சர் அவர்கள் மேலூர் பகுதியைக் கவனிப்பது மாதிரி திருவாடானை, திருப்பத்தூரைக் கவனித்தால் நாங்கள் நல்ல நிலைக்கு வந்து விடுவோம். உடனடியாக ஒரு கால்வாயை வெட்டினால் தண்ணீர் கிடைக்கக்கூடிய வாய்ப்பு இருக்கிறது. மதுரை ஜில்லா கீழையூரிலிருந்து மலம்பட்டி வரை ஒரு கால்வாய் இரண்டேழுக்கால் மைல் தூரம் வெட்டினால், அந்தத் தண்ணீர் உப்பாற்றில் வந்து எரி கண்மாய்களுக்கு வந்து சேரும். அதன் சருக்கை வழியாக மணிமுத்து ஆற்றில்போய் திருவாடானை தாலூகா பூராவுக்கும் தண்ணீர் கிடைக்கும் அந்த ஏற்பாட்டைச் செய்யவேண்டும். விவசாயத்தைப் பெருக்கவேண்டுமென்று சொல்லிவிட்டால்மட்டும் போதாது. நிச்சயமாகத் தண்ணீர் கொடுக்க முன் வரவேண்டும்.

நிலத்திற்கு உச்ச வரம்பு வைத்திருப்பதுபோல் தண்ணீருக்கும் உச்ச வரம்பு வேண்டும். தண்ணீரில் பாகுபாடு என்? மழை பெய்கிறது, ஆற்றிலிருந்து தண்ணீர் வரிகிறார்கள். எல்லா விவசாயிகளுக்கும் ஒரே மாதிரித் தண்ணீர் கொடுக்கவேண்டும். கிழக்கு இராமநாதபுரம் பகுதிக்கு ஒரு தண்ணீருக்காவது ஏற்பாடு செய்வதுபற்றி இந்த பட்ஜெட் விவாதத்திற்குப் பதில் சொல்லும்போது கூற வேண்டுமென்று கேட்டுக் கொள்கிறேன்.